

भारत सरकार
संस्कृति मंत्रालय
लोक सभा

अतारांकित प्रश्न संख्या: 214

उत्तर देने की तारीख: सोमवार, 21 जुलाई, 2025

30 आषाढ 1947 (शक)

खजुराहों मंदिर समूह का संरक्षण और रख-रखाव

214. श्री विष्णु दत्त शर्मा:

क्या संस्कृति मंत्री यह बताने की कृपा करेंगे कि:

(क) क्या सरकार खजुराहों मंदिर समूह, कटनी जिले में स्थित विजयराघवगढ़ किला और पन्ना जिले में स्थित पांडव गुफाओं और पांडव जलप्रपात की ऐतिहासिक विरासत की तत्काल मरम्मत, रखरखाव और संरक्षण की आवश्यकताओं से अवगत है;

(ख) यदि हां, तो तत्संबंधी ब्यौरा क्या है और इन स्थलों के संरक्षण और रखरखाव के लिए क्या प्रयास किए गए हैं/किए जा रहे हैं; और

(ग) यदि नहीं, तो इसके क्या कारण हैं?

उत्तर
संस्कृति और पर्यटन मंत्री
(श्री गजेन्द्र सिंह शेखावत)

(क): खजुराहो में अवस्थित खजुराहो मंदिर समूह भारतीय पुरातत्व सर्वेक्षण के क्षेत्राधिकार में एक केंद्रीय संरक्षित स्मारक/स्थल है। तथापि, कटनी जिले में विजयराघवगढ़ किला तथा पन्ना जिले में पांडव किला और पांडव जल प्रपात भारतीय पुरातत्व सर्वेक्षण के संरक्षण के अंतर्गत नहीं आता है।

(ख) और (ग): खजुराहो में अवस्थित खजुराहो मंदिर समूह का संरक्षण और परिरक्षण किया जाना एक सतत प्रक्रिया है और यह स्मारक की आवश्यकता एवं संसाधनों की उपलब्धता के अनुसार किया जाता है। यह मंदिर समूह भारतीय पुरातत्व सर्वेक्षण द्वारा अच्छी तरह अनुरक्षित और भली-भांति परिरक्षित है। विजयराघवगढ़ किला का संरक्षण मध्य प्रदेश पर्यटन विकास निगम (एमपीटीडीसी) द्वारा किया जाता है तथा पांडव किला और पांडव जल प्रपात का संरक्षण एवं पुनरुद्धार क्षेत्र निदेशक का कार्यालय, पन्ना बाघ अभ्यारण्य, पन्ना, मध्य प्रदेश द्वारा किया जाता है।
